

वैशाखी स्त्री. (तत्.) वैशाख मास की पूर्णिमा या संक्रांति एवं उसका उत्सव *वि.* वैशाख मास का या उससे संबंधित।

वैशारद्य पुं. (तत्.) 1. विशारद होने का भाव, विशारदता 2. चतुराई, निपुणता 3. पांडित्य, प्रसिद्ध, प्रख्यात 4. हिम्मत, बकुल का वृक्ष।

वैशाली स्त्री. (तत्.) 1. बौद्ध काल की एक प्रसिद्ध नगरी जिसे राजा तृणविंदु के पुत्र विशाल ने बसाया था 2. विशाल नगरी, विशालपुरी 3. मुजफ्फरपुर जिले का बसाढ़ नामक गाँव।

वैशिक पुं. (तत्.) साहित्य के अनुसार वेश्या गामी नायक; वेश्यगामी पुरुष *वि.* वेश्यावृत्ति से संबंधित, वेश्या संबंधी।

वैशेषिक पुं. (तत्.) 1. छह दर्शनों में से एक जो महर्षि कणाद कृत है, इसमें पदार्थों का विचार तथा द्रव्यों का निरूपण है, पदार्थ विद्या औलूक्य दर्शन 2. किसी विशेष विषय आदि से संबंधित जैसे- वैशेषिक विद्यालय।

वैश्य पुं. (तत्.) 1. भारतीय आर्यों के चार वर्णों में से तीसरा, इस वर्ण का धर्म यजन, अध्ययन, पशुपालन, कृषि, वाणिज्य आदि हैं 2. उक्त वर्ण का व्यक्ति।

वैश्यवृत्ति स्त्री. (तत्.) आजीविका के लिए कृषि, वाणिज्य आदि को अपनाना।

वैश्या स्त्री. (तत्.) वैश्य जाति की स्त्री, वैश्य की पत्नी।

वैश्रवण पुं. (तत्.) कुबेर का नाम, शिव, महादेव, रावण का नाम।

वैश्लेषिक वि. (तत्.) 1. विश्लेषण परक अध्ययन, विश्लेषण से संबंधित, विश्लेषण का 2. विश्लेषण से ज्ञात होने वाला, विश्लेषण मूलक, जिसके मूल में 'विश्लेषण' हो।

वैश्व वि. (तत्.) विश्व से संबंधित, विश्व का, सबका।

वैश्वदेव पुं. (तत्.) ऐसा होम या यज्ञ आदि जो विश्वदेव के उद्देश्य से किया गया हो, भोजन करने से पहले सब देवों के उद्देश्य से अग्नि में दी जाने वाली आहुति, विश्वदेव का *वि.* विश्वदेव संबंधी।

वैश्वानर पुं. (तत्.) 1. अग्नि, आग, पाचन-अग्नि, जठराग्नि 2. परमात्मा 3. चेतन, वेदांत में चेतन शक्ति 4. चित्रक वृक्ष।

वैश्विक वि. (तत्.) विश्व से संबंधित, समग्र, सकल, सर्वव्यापी, विश्वव्यापी, सब का।

वैषम्य पुं. (तत्.) विषमता, असमानता, औद्धत्य, उद्धता, अन्याय, कठिनाई, मुसीबत, एकाकीपन, (काव्य में) विरोधी विचारों या बिंबों की प्रत्यक्ष या अप्रत्यक्ष तुलना।

वैषयिक वि. (तत्.) विषय संबंधी, पदार्थ संबंधी, विषय का पुं. विषयी, लंपट, विषय-वासना में लिप्त रहने वाला पुरुष।

वैषिक वि. (तत्.) विषैला, विष से निर्मित, विष-संबंधी, विष के योग से उत्पन्न, विषजन्य।

वैष्णव पुं. (तत्.) 1. विष्णु की उपासना करने वाला 2. हिंदुओं का एक धार्मिक संप्रदाय जिसमें विष्णु की उपासना प्रधान है, सात्विक आचार-विचार वाला व्यक्ति *वि.* विष्णु संबंधी, विष्णु का।

वैष्णवाचर पुं. (तत्.) वैष्णव संप्रदाय के सिद्धांतों और नियमों के अनुसार व्यवहार और आचरण, वैष्णवों के आचार-विचार।

वैष्णवी स्त्री. (तत्.) 1. विष्णु की शक्ति, वैष्णव/विष्णु से संबंधित 2. दुर्गा, पार्वती 3. गंगा 4. तुलसी 5. वैष्णव संप्रदाय की स्त्री, वैष्णव स्त्री।

वैसंदर पुं. (तत्.) वैश्वानर।

वैसंधि स्त्री. (तद्.) वयः संधि।

वैस स्त्री. (तद्.) वयः, अवस्था।